

1. 2022 – தழுவல் இடைவெளி அறிக்கையை வெளியிட்ட நிறுவனம் எது?

அ. WEF

ஆ. UNEP

இ. UNFCCC

ஈ. NITI ஆயோக்



- ✓ ஐக்கிய நாடுகளின் சுற்றுச்சூழல் திட்டமானது (UNEP) 'Adaptation Gap Report 2022: Too Little, Too Slow – Climate Adaptation Failure Puts World at Risk' என்ற தலைப்பில் ஓர் அறிக்கையை வெளியிட்டது. பருவநிலை மாற்றத்தின் தாக்கங்களுக்கேற்ப உலகம் தனது முனைவுகளை விரைவுப்படுத்தவேண்டும் என்று அறிக்கை கண்டறிந்துள்ளது. திட்டமிடல், நிதியளித்தல் மற்றும் தழுவல் செயல்களைச் செயல்படுத்துதல் ஆகியவற்றிலுள்ள முன்னேற்றத்தையும் இந்த அறிக்கை பட்டியலிடுகிறது.

2. 'ஸ்வச் சர்வேகூடன் கிராமப்புறம் – 2023 கருவித்தொகுப்பை' அறிமுகப்படுத்திய நடுவண் அமைச்சகம் எது?

அ. ஜல்சக்தி அமைச்சகம்

ஆ. ஊரக வளர்ச்சி அமைச்சகம்

இ. வீட்டுவசதி மற்றும் நகர்ப்புற விவகாரங்கள் அமைச்சகம்

ஈ. வேளாண்மை மற்றும் விவசாயிகள் நல அமைச்சகம்



जल शक्ति मंत्रालय
MINISTRY OF
JAL SHAKTI

सत्यमेव जयते

- ✓ நடுவண் ஜல்சக்தி அமைச்சகத்தின் குடிநீர் மற்றும் சுகாதாரத்துறை 7ஆவது இந்திய நீர் வாரத்தின் இரண்டாவது நாளில், 'கிராமப்புற WASH கூட்டாண்மை – முன்னோக்கிச் செல்லும்வழி' குறித்த தொழினுட்ப அமர்வை நடத்தியது. 'WASH' என்பது நீர், தூய்மை மற்றும் நலவாழ்வு (WASH) என்பதைக் குறிக்கிறது. நடுவண் ஜல்சக்தி அமைச்சர் ஸ்வச் சர்வேகூடன் கிராமீன் (SSG) 2023-க்கான கருவித்தொகுப்பையும், 'Twinpit to Retrofit' அபியான் என்ற இணையதளத்தையும் தொடங்கி வைத்தார்.

3. 2022 – 'உலகப் பயணச் சந்தையை' நடத்தும் நகரம் எது?

அ. லண்டன்

ஆ. பாரிஸ்

இ. நியூயார்க்

ஈ. லொசன்னை



- ✓ லண்டனில் நவம்பர் 07 முதல் 09 வரை நடைபெறும் உலகப் பயணச்சந்தை பொருட்காட்சி 2022இல் நடுவண் சுற்றுலா அமைச்சகம் பங்கேற்கிறது. இது மிகப்பெரிய சர்வதேச பயணக் கண்காட்சிகளில் ஒன்றாகும். இந்த ஆண்டு கண்காட்சியின் கருப்பொருள், "பயணத்தின் எதிர்காலம் இப்போது தொடங்குகிறது" என்பதாகும். கடந்த 2019ஆம் ஆண்டில், இந்தியாவின் மொத்த உள்நாட்டு உற்பத்தியில் பயணம் மற்றும் சுற்றுலாவின் பங்களிப்பு மொத்தப் பொருளாதாரத்தில் 5.19 சதவீதமாகும். கடந்த 2019ஆம் ஆண்டில், இந்திய சுற்றுலாத்துறை 79.86 மில்லியன் வேலைவாய்ப்புகளைப் (நேரடி மற்றும் மறைமுக வேலைவாய்ப்பு) பெற்றுள்ளது.

4. 'உலக ஆழிப்பேரலை விழிப்புணர்வு நாளைக்' கடைப்பிடிக்க முதலில் பரிந்துரைத்த நாடு எது?

அ. ஜப்பான்

ஆ. சீனா

இ. சுவீட்சர்லாந்து

ஈ. சுவீடன்



- ✓ இயற்கைப் பேரிடர் குறித்த விழிப்புணர்வை ஏற்படுத்துவதற்காக ஒவ்வொரு ஆண்டும் நவம்பர்.5ஆம் தேதி அன்று உலக ஆழிப்பேரலை (சுனாமி) விழிப்புணர்வு நாள் கடைப்பிடிக்கப்படுகிறது. உலக ஆழிப்பேரலை விழிப்புணர்வு நாளானது முதலில் ஜப்பானால் பரிந்துரைக்கப்பட்டது. கடந்த 2015 டிசம்பரில், ஐநா பொதுச்சபை நவம்பர்.5ஆம் தேதியை உலக ஆழிப்பேரலை விழிப்புணர்வு நாளாக அறிவித்தது.
- ✓ கடந்த 2004ஆம் ஆண்டில் இந்தியப் பெருங்கடலில் ஏற்பட்ட ஆழிப்பேரலைக்கு மூன்று வாரங்களுக்குப் பிறகு, உலகநாடுகள் ஜப்பானின் கோபியில் ஒன்றுகூடி, 10 ஆண்டுகால ஹியோகோ செயல்திட்டத்தை ஏற்றுக்கொண்டன. கடந்த 100 ஆண்டுகளில், சுமார் 58 ஆழிப்பேரலைகள் 260,000 உயிர்களைப் போக்கியுள்ளன.

5. சமீபத்தில் குரோஷியாவின் ஒசிஜெக்கில் நடைபெற்ற சர்வதேச துப்பாக்கி சுடுதல் விளையாட்டு கூட்டமைப்பின் (ISSF) உலக சாம்பியன்ஷிப் ஷாட்கன் போட்டியில் இந்தியா அடைந்துள்ள தரநிலை என்ன?

அ. முதலாவது

ஆ. நான்காவது

இ. மூன்றாவது

ஈ. ஐந்தாவது

5

- ✓ சமீபத்தில், குரோஷியாவின் ஒசிஜெக்கில் நடந்த சர்வதேச துப்பாக்கி சுடுதல் விளையாட்டு கூட்டமைப்பின் (ISSF) உலக சாம்பியன்ஷிப் ஷாட்கன் போட்டியில் இந்தியா ஒரு தங்கப்பதக்கம், ஒரு வெள்ளிப்பதக்கம் மற்றும் இரண்டு வெண்கலப்பதக்கங்களுடன் ஐந்தாவது இடத்தைப் பிடித்து போட்டியை நிறைவு செய்தது.

6. வடகிழக்குப் பிராந்தியத்தின் விரைவான மற்றும் ஆற்றல்வாய்ந்த மீத்திறன் கணினியான பரம்-இஷானுக்கு மாற்றாக அண்மையில் அறிமுகப்படுத்தப்பட்டுள்ள மீத்திறன் கணினி எது?

அ. பரம மேகா

ஆ. பரம காமரூபா

இ. பரம தேகா

ஈ. பரம்பொருள்



- ✓ அண்மையில், இந்தியக்குடியரசுத்தலைவர் திரௌபதி முர்மு இந்தியாவின் அண்மைய மீத்திறன் கணினியான பரம்-காமரூபாவை அறிமுகப்படுத்தினார். இது அஸ்ஸாம் மாநிலத்திலுள்ள வரலாற்று ரீதியாக புகழ்பெற்ற அரசான காமரூபாவின் பெயரைத்தாங்கிய உயர் செயல்திறன்கொண்ட மீத்திறன் கணினியாகும். இந்த மீத்திறன் கணினி வடகிழக்குப் பிராந்தியத்தின் விரைவான மற்றும் ஆற்றல்வாய்ந்த மீத்திறன் கணினியாக உள்ள பரம்-இஷானுக்கு மாற்றாக உள்ளது. கடந்த 2016ஆம் ஆண்டு கௌஹாத்தி ஐஜடியில் பரம்-இஷான் அறிமுகப்படுத்தப்பட்டது.
- ✓ தேசிய மீத்திறன் கணினி திட்டத்தின்கீழ் IIT கௌகாத்தியில் பரம்-காமரூபா நிறுவப்பட்டது; இது மின்னணுவியல் மற்றும் தகவல் தொழில்நுட்ப அமைச்சகம் மற்றும் அறிவியல் மற்றும் தொழில்நுட்பத் துறையின் கூட்டு முயற்சியாகும். நாடு முழுவதும் இதுபோன்ற 15 மீத்திறன் கணினிகள் பயன்பாட்டில் உள்ளன.


7. வியட்நாமில் நடைபெற்ற ஆறாவது கிழக்காசிய உச்சிமாநாட்டின் கல்வியமைச்சர்கள் கூட்டத்தில் வழங்கப்பட்ட முக்கிய முனைவுகள் யாவை?

அ. ஆராய்ச்சி மற்றும் மேம்பாட்டுக் கொள்கை, 2022

ஆ. அறிவு மற்றும் வேலைவாய்ப்புச் சட்டக்கொள்கை, 2022

இ. தேசிய கல்விக் கொள்கை, 2020

ஈ. மேலே உள்ள அனைத்தும்



- ✓ வியட்நாமின் ஹனோய் நகரத்தில் நடந்த 6ஆவது கிழக்காசிய உச்சிமாநாட்டின் கல்வியமைச்சர்கள் கூட்டத்தில் இந்தியா பங்கேற்றது. கல்வியமைச்சகத்தின் இணைச்செயலாளர் (சர்வதேச ஒத்துழைப்பு) நீதா பிரசாத் இந்தக் கூட்டத்தில் உரையாற்றினார். தேசிய கல்விக் கொள்கை, 2020இன் முக்கிய முனைவுகள் மற்றும் கல்வி மற்றும் ஆராய்ச்சித்துறையில் இந்தியா மற்றும் கிழக்காசிய உச்சிமாநாடு நாடுகளின் முயற்சிகள் பற்றியும் அவர் தெரிவித்தார்.

8. சரக்குப் போக்குவரவு குறியீடு – 2022இல், 'சாதனையாளர்கள்' பிரிவில் வைக்கப்பட்டுள்ள மாநிலங்கள் எவை?

அ. கேரளா

ஆ. குஜராத்

இ. கர்நாடகா

ஈ. ஹரியானா



- ✓ நடுவண் வணிகம் மற்றும் தொழிற்சாலை அமைச்சகமானது நான்காவது LEADS (மாநிலங்களிடையே சரக்குப் போக்குவரவை எளிதாக்குதல்)-2022 அறிக்கையை வெளியிட்டுள்ளது. ஆந்திர பிரதேசம், அஸ்ஸாம் மற்றும் குஜராத் ஆகியவை சரக்குப் போக்குவரவு குறியீடு – 2022இல், 'சாதனையாளர்கள்' பிரிவில் வைக்கப்பட்டுள்ளன.

9. 3ஆவது உலக குச்சிப்புடி நாட்டியோத்சவமானது கீழ்க்காணும் யாரின் பிறந்தநாளைக் கொண்டாடும் வகையில் நடத்தப்படுகிறது?

அ. பிர்ஜு மகராஜ்

ஆ. மைதிலி சந்தேல்கர்

இ. கஜனேந்திர மகாபதி

ஈ. வேம்படி சின்ன சத்தியம்



- ✓ மூன்றாவது உலக குச்சிப்புடி நாட்டியோத்சவமானது விஜயவாடாவில் அக்டோபர்.14 அன்று தொடங்கியது. புகழ்பெற்ற குச்சிப்புடி நடனக்கலைஞர் வேம்படி சின்ன சத்தியத்தின் 93ஆவது பிறந்தநாளை நினைவுகூரும் வகையில் மூன்று நாள் நடக்கும் விதமாக இந்த நடன விழா ஏற்பாடு செய்யப்பட்டுள்ளது.

10. ஆந்திர பிரதேசத்தில் Dr சோபா நாயுடு வாழ்நாள் சாதனையாளர் விருதைப் பெற்றவர் யார்?

அ. மேனகா பாணிக்ரஹி

ஆ. வெங்கடேஷ் கிரி

இ. மஹதூர் ரெட்டி

ஈ. பத்மஜா ரெட்டி



- ✓ 3ஆவது உலக குச்சிப்புடி நாட்டியத் திருவிழாவின்போது, டாக்டர் வேம்படி சின்ன சத்தியம் வாழ்நாள் சாதனையாளர் விருது பால கொண்டலா இராவுக்கும், குமரி லங்கா அன்னபூமா தேவிக்கு வாழ்நாள் சாதனையாளர் விருது வனஜா உதயக்கும் வழங்கப்படும். பத்மஜா ரெட்டிக்கு டாக்டர் சோபா நாயுடு வாழ்நாள் சாதனையாளர் விருதும், வேம்படி வெங்கட் சேவா புரஸ்கார் ஸ்ரீகாந்த் இரகுபத்ருனிக்கும் வழங்கப்படும்.



செய்தித்தாள் நடப்பு நிகழ்வுகள்



1. 2021ஆம் ஆண்டுக்கான தேசிய புளோரன்ஸ் ரைட்டிங் கேல் (கைவிளக்கேந்திய காரிகை) விருதுகளை இந்தியக் குடியரசுத்தலைவர் வழங்கினார்

செவிலியர்கள் மற்றும் செவிலிப்பணிகளில் ஈடுபடுவோர் சமூகத்திற்கு ஆற்றிய சிறந்த சேவைகளுக்கு அங்கீகாரம் அளிக்கும் வகையில் நடுவண் சுகாதாரம் மற்றும் குடும்பநலத்துறை அமைச்சகம் கடந்த 1973ஆம் ஆண்டு தேசிய புளோரன்ஸ் நைட்டிங் கேல் விருதுகளை ஏற்படுத்தியது.

2. அதிகரிக்கும் காச நோய் பரவல்... பாதிப்பு விகிதம் 13% உயர்வு

தமிழ்நாட்டில் நிகழாண்டு 77,000 பேர் காசநோயால் புதிதாக பாதிக்கப்பட்டுள்ளனர். இது கடந்த ஆண்டைக் காட்டிலும் 13 சதவீதம் அதிகம் என்பது குறிப்பிடத்தக்கது. காசநோயை முழுமையாக ஒழிக்கும் நோக்கில் மத்திய, மாநில அரசுகள் பல்வேறு முயற்சிகளை முன்னெடுத்து வருகின்றன. அதுமட்டுமன்றி, 2025-க்குள் அந்நோயை முற்றிலும் ஒழிக்க வேண்டும் என்ற இலக்குடன் பல்வேறு திட்டங்கள் செயல்படுத்தப்படுகின்றன. அதன் பயனாக காசநோய் பாதிப்பு தொடர்பான விழிப்புணர்வு மேம்பட்டு வருகிறது.

தமிழ்நாட்டைப் பொருத்தவரை காசநோயைக் குணப்படுத்தும் விகிதம் கணிசமாக உயர்ந்து வருவதாகத் தகவல்கள் தெரிவிக்கின்றன. அந்த நோயின் தாக்கத்தால் பாதிக்கப்படும் நோயாளிகளில் 84% பேரை முதல் சிகிச்சையிலேயே குணப்படுத்துவதாகவும், தொடர் சிகிச்சைகள்மூலம் மீதமுள்ளவர்களையும் பூரண குணமாக்குவதாகவும் சுகாதாரத் துறை தெரிவித்துள்ளது. இந்நிலையில், நிகழாண்டில் தனியார், அரசு மருத்துவமனைகளில் காசநோய் பாதிப்புடன் அனுமதிக்கப்பட்டிருந்தோரின் தரவுகளை ஆய்வுசெய்தபோது நாடு முழுவதும் 10.28 இலட்சம் பேருக்கு அந்நோய் தாக்கம் இருந்தது தெரியவந்தது. கடந்த சில ஆண்டுகளாகவே உத்தர பிரதேசம், மகாராஷ்டிரம், ராஜஸ்தான், குஜராத் உள்ளிட்ட வடமாநிலங்களில்தான் காசநோய் பாதிப்பு அதிகமாக இருந்து வருகிறது. அதன் நீட்சியாகவே நிகழாண்டின் புள்ளி விவரங்களும் அமைந்துள்ளன. குறிப்பாக உத்தர பிரதேசத்தில் மட்டும் 4.27 லட்சத்துக்கும் மேற்பட்டோர் காசநோயால் பாதிக்கப்பட்டுள்ளனர்.

தமிழ்நாட்டில் 77,019 பேருக்கு அந்நோயின் பாதிப்பு இருந்தது. கடந்த ஆண்டு இதே காலகட்டத்தில் அந்த எண்ணிக்கை 13% குறைவாக இருந்தது. அதாவது, அந்தக் காலகட்டத்தில் தமிழகத்தில் 69,171 பேர் காசநோயால் பாதிக்கப்பட்டிருந்தனர். காசநோய்க்கும், கரோனா தொற்றுக்கும் ஒரே மாதிரியான அறிகுறிகள் இருப்பதால், பலர் முன்கூட்டியே பரிசோதனை செய்துகொண்டதுகூட அந்நோய் பாதிப்பு அதிகமாக கண்டறியப்பட்டதற்கு காரணமாக இருக்கலாம் என மருத்துவ நிபுணர்கள் கருத்து தெரிவித்துள்ளனர்.

3. இந்தியாவுக்கு அதிக கச்சா எண்ணெய் ஏற்றுமதி: ரஷியா முதலிடம்

கடந்த அக்டோபர் மாதத்தில் இந்தியாவுக்கு அதிக கச்சா எண்ணெய் ஏற்றுமதி செய்த நாடுகள் பட்டியலில் ரஷியா முதலிடம் பிடித்துள்ளது. பல ஆண்டுகாலமாக இந்தப் பட்டியலில் முன்னணியில் இருந்த சவுதி அரேபியா, இராக் ஆகிய நாடுகள் பின்தங்கியுள்ளன.

கடந்த 2022 மார்ச் மாத நிலவரப்படி இந்தியாவின் மொத்த கச்சா எண்ணெய் இறக்குமதியில் ரஷியாவின் பங்கு 0.2 சதவீதம் மட்டுமே இருந்து வந்தது. இதுவே அக்டோபரில் ஒரு நாளைக்கு 9,35,556 பேரல் இறக்குமதி செய்யும் அளவுக்கு உயர்ந்துவிட்டது. அக்டோபர் மாதத்தில் இந்தியாவின் ஒட்டுமொத்த கச்சா எண்ணெய் இறக்குமதியில் 22 சதவீதம் ரஷியாவில் இருந்து வந்துள்ளது. இதற்கு அடுத்து இராக்கில் இருந்து 20.5 சதவீதம், சவுதி அரேபியாவில் இருந்து 16 சதவீதம் இறக்குமதியாகியுள்ளது.

4. சண்டீகர் விமான நிலையத்துக்கு பகத் சிங் பெயர்: நடுவண் அரசு அறிவிப்பு வெளியீடு

சண்டீகர் சர்வதேச விமான நிலையத்தை, 'ஷாஹித் பகத் சிங் சர்வதேச விமான நிலையம்' எனப் பெயர்மாற்றம் செய்யப்பட்டுள்ளதாக விமான போக்குவரத்துத்துறை அமைச்சகம் வெளியிட்டுள்ள அறிவிப்பில் தெரிவிக்கப்பட்டு உள்ளது. இப்பெயர்மாற்றம் உடனடியாக நடைமுறைக்கு வருவதாகவும் தெரிவிக்கப்பட்டுள்ளது.